

# വിത്തു സൂക്ഷിക്കാൻ മണ്ണുത്തിയിൽ കേന്ദ്രം

Malayala Manorama-25-05-2018-P-II

തൃശൂർ സ.സ്മാനത്തെ പരമ്പരാഗത വിത്തുകൾ സൂക്ഷിക്കാനും ഉൽപ്പാദിപ്പിക്കാനും കാർഷിക സർവകലാശാലയുടെ കീഴിൽ മണ്ണുത്തിയിൽ വിത്തു സൂക്ഷണവിൽപ്പന കേന്ദ്രം തുടങ്ങുമെന്നു മന്ത്രി വി.എസ്. സുനിൽകുമാർ പറഞ്ഞു. ഈ കേന്ദ്രത്തിനു മുഖ്യമന്ത്രി പിണറായി വിജയൻ നാളെ 12നു കാർഷിക സർവകലാശാലയിൽ കല്ലിടും. സർവകലാശാല വികസിപ്പിച്ച 23 വിത്തുകളും ഇതോടനുബന്ധിച്ചു പുറത്തിറക്കും.

ബൗദ്ധിക സ്വത്തവകാശത്തിന്റെ പേരിൽ സ്വകാര്യ വ്യക്തികൾപോലും പരമ്പരാഗത വിത്തുകൾ റജിസ്റ്റർ ചെയ്തു സ്വന്തമാക്കുന്നുണ്ടെന്നു മന്ത്രി ചൂണ്ടിക്കാട്ടി. നവര നെല്ലിന്റെ അവകാശം സ്വന്തമാക്കിയ പാലക്കാട് സ്വ

ദേശിക്കെതിരെ കൃഷി വകുപ്പും സ.സ്മാന സർക്കാരും വിവിധ ഏജൻസികൾക്കു പരാതി നൽകിയിട്ടുണ്ട്. ഇനി മുതൽ എല്ലാ പരമ്പരാഗത വിത്തുകളും കർഷകർക്കു ലഭ്യമാക്കും. സർവകലാശാലയിൽ ഇരുന്നൂറോളം വിത്തുകളുടെ ശേഖരം ഉണ്ടാകും. നേരത്തെ ഗവേഷകർക്കു മാത്രമായിരുന്നു വിത്തുകൾ ലഭ്യമാക്കിയിരുന്നത്. ഇതിൽ കൂടുതലും നെല്ലിനങ്ങളുടെതാണെന്നു വൈസ് ചാൻസലർ ഡോ.ആർ.ചന്ദ്രബാബു പറഞ്ഞു.

ഓരോ സ്ഥലത്തേയും കാലാവസ്ഥയ്ക്കും മണ്ണിന്റെ സ്വഭാവത്തിനും അനുസരിച്ച വിത്തുകൾ നമുക്കുണ്ടായിരുന്നു. ഇവയെല്ലാം തിരിച്ചുകൊണ്ടുവരികയാണു ലക്ഷ്യമെന്നു സുനിൽകുമാർ പറഞ്ഞു.